



നാറാത്ത് ഗ്രാമപഞ്ചായത്ത്  
ബജറ്റ് 2026-27

# പ്രസിഡണ്ടിന്റെ ആമുഖ പ്രസംഗം



മാന്യരെ,

2025 ൽ പുതുതായി അധികാരമേറ്റെടുത്ത നാനാത്ത് ഗ്രാമ പഞ്ചായത്ത് ഭരണസമിതിയുടെ ആദ്യത്തെ ബജറ്റാണ് ഇന്ന് ഇവിടെ അവതരിപ്പിക്കുന്നത്. ഈ ഭരണ സമിതിയുടെ ആദ്യത്തെ ബജറ്റാണ് എന്നതിനാൽ ഈ ഭരണസമിതിയുടെ തുടർനുള്ള കാലയളവിൽ പഞ്ചായത്തിന്റെ വികസന ക്ഷേമ പ്രവർത്തനങ്ങളിൽ വളരെയേറെ മുന്നേറ്റം കൈവരിക്കുന്നതിനതുകുന്ന രീതിയിലാണ് ഈ ബജറ്റ് തയ്യാറാക്കിയിട്ടുള്ളത്. മുൻകാല ഭരണസമിതികൾ മുന്നോട്ട് വെച്ച നല്ല കാഴ്ചപ്പാടുകളും വികസന സ്വപ്നങ്ങളും പിന്തുടർന്ന് കൊണ്ട് തന്നെയാണ് ഈ ഭരണസമിതിയും മുന്നോട്ട് പോകുന്നത്. കഴിഞ്ഞ വർഷങ്ങളിലെ പോരായ്മകൾ പരിഹരിച്ച് മുന്നോട്ട് പോകുന്നതിന് ഈ ഭരണ സമിതി പ്രതിജ്ഞാബദ്ധമാണ്. നികുതി പിരിവിലും പദ്ധതി ഫണ്ട് വിനിയോഗത്തിലും സംസ്ഥാന തലത്തിൽ ഒന്നാം സ്ഥാനം കരസ്ഥമാക്കുക എന്നതാണ് നാനാത്ത് പഞ്ചായത്തിന്റെ പ്രഥമ ലക്ഷ്യം. ടീ ലക്ഷ്യം യാഥാർത്ഥ്യമാക്കുന്നതിലേക്ക് പദ്ധതി ഫണ്ടുകളും ബജറ്റ് വിഹിതത്തിൽ അനുവദിക്കപ്പെട്ട മുഴുവൻ തുകകളും പൂർണ്ണമായും ചെലവഴിക്കുക എന്ന ലക്ഷ്യത്തോടടുക്കുകയാണ്. ആയതിന് വേണ്ടി അക്ഷീണം പ്രയത്നിച്ച ഭരണസമിതി അംഗങ്ങളേയും നിർവ്വഹണ ഉദ്യോഗസ്ഥരേയും അഭിനന്ദിക്കുകയാണ്. മുൻ വർഷങ്ങളിലേതു പോലെ ഈ വർഷവും നാനാത്ത് ഗ്രാമ പഞ്ചായത്ത് ജന്റർ ബജറ്റ്, പെർഫോമൻസ് ബജറ്റ് എന്ന ആശയത്തിലൂന്നി തന്നെയാണ് ബജറ്റ് തയ്യാറാക്കിയത്. ബജറ്റ് തയ്യാറാക്കുന്നതിന് വേണ്ടി അക്ഷീണം പ്രയത്നിച്ച ധനകാര്യ സ്റ്റാൻറിംഗ് കമ്മിറ്റിയേയും ജീവനക്കാരേയും അനുഭവിക്കുന്നു.

അതിവേഗം നഗരവൽക്കരിക്കപ്പെടുന്ന ഗ്രാമ പഞ്ചായത്ത് എന്ന നിലയിൽ നാനാത്ത് ഗ്രാമ പഞ്ചായത്ത് വികസിക്കുന്നുണ്ട് എങ്കിലും നഗരത്തിൻറെതായ ദൃഷ്ടി ഫലങ്ങൾ ഒരളവോളം അനുഭവിക്കേണ്ടി വരുന്നവരാണ് നമ്മൾ. അതിന് ശാശ്വത പരിഹാരം കാണുന്നതിനാവശ്യമായ രീതിയിലുള്ള പദ്ധതികൾ ആവിഷ്കരിക്കേണ്ടതുണ്ട്. ശുചിത്വം, കുടിവെള്ളം ആരോഗ്യം എന്നീ പരസ്പരം ബന്ധപ്പെടുന്ന മേഖലകളിൽ നമുക്ക് ഇനിയും ഒട്ടേറെ കാര്യങ്ങൾ ചെയ്യാൻ സാധിക്കേണ്ടതുണ്ട്. സമ്പൂർണ്ണ ശുചിത്വ ഗ്രാമം എന്ന സങ്കല്പത്തിലേക്ക് വളരെ വേഗത്തിൽ നമ്മുക്ക് എത്തിച്ചേരേണ്ടതുണ്ട്. ആയതിലേക്ക് 2026-27 വർഷത്തെ പദ്ധതിയിൽ സദ്ഭരണം എന്ന പദ്ധതിക്ക് ഊന്നൽ നൽകിക്കൊണ്ടുള്ള

പ്രവർത്തനം നടത്തുന്നതിനാണ് തീരുമാനിച്ചിട്ടുള്ളത്. ടീ പ്രൊജക്ട് പ്രവർത്തന സജ്ജമായാൽ പഞ്ചായത്തിന് ഈ മേഖലയിൽ വലിയ മുന്നേറ്റം തന്നെ കാഴ്ചവെക്കാൻ സാധിക്കും. വർഷങ്ങളായി പ്രവർത്തനരഹിതമായി കിടക്കുന്ന പുല്ലൂപ്പി കമ്മ്യൂണിറ്റി ഹാൾ പൊളിച്ചുമാറ്റി പുതിയ കെട്ടിടം പണിയൽ, വനിതകൾക്ക് വിവിധ സംരംഭങ്ങൾ, ഭിന്നശേഷി വിഭാഗത്തിൽപ്പെട്ടവരുടെ ഉന്നമനം ലക്ഷ്യം വെച്ചു കൊണ്ടുള്ള വിവിധങ്ങളായ പ്രൊജക്ടുകൾ എന്നിവ ഗ്രാമ പഞ്ചായത്തിന്റെ മികച്ച പദ്ധതികളിൽ ചിലത് മാത്രമാണ്. പഞ്ചായത്തിലെ എല്ലാ വിഭാഗത്തിലുംപെട്ട പാർശ്വവൽക്കരിക്കപ്പെട്ടവരുടെ ഉന്നമനം, എല്ലാ പൊതുവിദ്യാലയങ്ങളിലും പ്രഭാതഭക്ഷണം, ഓപ്പൺജിം ലക്ഷ്യം വെച്ചു കൊണ്ടുള്ള വികസനമുന്നേറ്റത്തിന് ആവശ്യമായ പദ്ധതികൾക്ക് നിങ്ങളേവരുടെയും സഹകരണവും പിന്തുണയും നിർദ്ദേശങ്ങളും അഭ്യർത്ഥിച്ചുകൊണ്ട് നാറാത്ത് ഗ്രാമ പഞ്ചായത്തിന്റെ 2026-27 വർഷത്തെ വാർഷിക ബഡ്ജറ്റ് അവതരിപ്പിക്കുന്നതിന് വേണ്ടി ഗ്രാമ പഞ്ചായത്ത് വൈസ് പ്രസിഡൻ്റ് ശ്രീ പി സുധീഷിനെ ക്ഷണിക്കുകയാണ്.

അഭിവാദ്യങ്ങളോടെ

കെ.റഫത്ത്

പ്രസിഡൻ്റ്,

നാറാത്ത് ഗ്രാമ പഞ്ചായത്ത്

നാറാത്ത്,

25.02.2026

# ബജറ്റ് പ്രസംഗം



മാന്യരെ,

2025 ൽ പുതുതായി അധികാരമേറ്റെടുത്ത നാനാത്ത് ഗ്രാമപഞ്ചായത്ത് ഭരണസമിതിയുടെ ആദ്യത്തെ ബജറ്റാണ് ഇന്ന് ഇവിടെ അഭിമാനപൂർവ്വം അവതരിപ്പിക്കുന്നത്. കേരള പഞ്ചായത്ത് രാജ് സെക്ഷൻ 175 പ്രകാരം തയ്യാറാക്കിയതും അനുവദിച്ചതുമായ വികസന പദ്ധതികളുടെ ചെലവ് ഉൾപ്പെടെ അടുത്ത വർഷത്തേക്ക് ഉണ്ടാകാനിടയുള്ള വരവ് ചെലവുകളുടെ എസ്റ്റിമേറ്റ് ഉൾക്കൊള്ളുന്ന ബജറ്റ് നിർദ്ദേശങ്ങൾ ഓരോ സാമ്പത്തിക വർഷത്തിനും മുന്നോടിയായി പ്രത്യേക യോഗത്തിൽ അംഗീകരിക്കേണ്ടതുണ്ട്.

2026-27 വർഷത്തേക്കുള്ള ബജറ്റാണ് ഇന്ന് ഇവിടെ അവതരിപ്പിക്കുന്നത്. ഇന്നത്തെ ബജറ്റുവതരണത്തിന്റെ പ്രത്യേകത ജൻറർ കാഴ്ചപ്പാട് ഉള്ളതും പെർഫോമൻസ് വിലയിരുത്തി തയ്യാറാക്കിയതും ആണ് എന്നതാണ്. നമ്മുടെ സംസ്ഥാനത്ത് 2017-18 മുതൽ ജൻറർ ബജറ്റാണ് അവതരിപ്പിക്കുന്നത്. ജൻറർ ബജറ്റിന്റെ ചരിത്രം പറയുകയാണെങ്കിൽ 1984 ൽ ആസ്ത്രേലിയയിലാണ് ഇത് തുടങ്ങിയത്. പിന്നീട് 1995 ൽ ദക്ഷിണാഫ്രിക്കയിലും ബീജിംഗ് കോൺഫറൻസിലും അവതരിപ്പിച്ചു. 2000 ൽ ഡൽഹിയിലും 2017-18 ൽ കേരള ബജറ്റ് ജൻറർ കാഴ്ചപ്പാട് ആയപ്പോൾ തദ്ദേശ സ്വയം ഭരണ സ്ഥാപനങ്ങളിലേക്കും ആയത് വ്യാപിപ്പിക്കുന്നതിനുള്ള ശ്രമം തുടങ്ങി.

ജൻറർ ബജറ്റ് എന്നത് സ്ത്രീകളെ മാത്രം ഉൾക്കൊള്ളുന്ന ബജറ്റ് അല്ല. പാർശ്വ വൽക്കരിക്കപ്പെടുന്ന ജന വിഭാഗങ്ങളുടെ (ഭിന്ന ശേഷി, സ്ത്രീകൾ, എസ്.സി/എസ്.ടി, വയോജനങ്ങൾ, ട്രാൻസ്ജെൻറർ) തുല്യ അവസര സമത്വം ലക്ഷ്യമാക്കുന്ന ബജറ്റ് എന്നാണ്. നാനാത്ത് ഗ്രാമ പഞ്ചായത്തിനെ സംബന്ധിച്ചെടുത്തോളം ജൻറർ കാഴ്ചപ്പാട് മാത്രമല്ല, ചില ഉന്നമ്കൊടുക്കേണ്ട വിഷയങ്ങളും ഉൾക്കൊള്ളുന്നു. 100 ശതമാനം തരിശ് രഹിത പഞ്ചായത്ത്, മാലിന്യ മുക്ത പഞ്ചായത്ത് എന്നീ ലക്ഷ്യങ്ങൾ കൈവരിക്കുന്നതിന് ചില കടമ്പകൾ കൂടെ മറികടക്കേണ്ടതായിട്ടുണ്ട്. ഉപ്പ് വെള്ളം കയറുന്ന പ്രദേശങ്ങളിൽ വി.സി.ബി കൾ നടപ്പിലാക്കുന്നതോടെ കൃഷിക്ക് മാത്രമല്ല കുടിവെള്ള ലഭ്യതക്കും ഒരു

പരിധിവരെ ആശ്വാസം ലഭിക്കും. പല വിഷയങ്ങളും ഉൾക്കൊണ്ടാണ് ഈ ബജറ്റ് തയ്യാറാക്കിയത്. ആവശ്യങ്ങൾ വലുതാണ് പക്ഷേ നമ്മുടെ വിഭവസ്രോതസ്സുകൾ പരിമിതമാണ്. തെരുവുനായകളുടെ നിയന്ത്രണത്തിന് വേണ്ടി ഷെൽട്ടർഹോം നിർമ്മിക്കൽ, തെരുവുനായകളുടെ കടിയേൽക്കുന്നവർക്ക് ചികിത്സാചെലവ് എന്നിവയ്ക്കായി 5 ലക്ഷം രൂപ വകയിരുത്തുന്നു. കോക്ലിയർ ഇംപ്ലാന്റേഷൻ പദ്ധതിക്ക് 1 ലക്ഷം രൂപ മാറ്റിവെക്കുന്നു. ആശാവർക്കർമാർക്ക് ഇൻസെന്റീവ് നൽകുന്നതിന് 150000/- രൂപ വകയിരുത്തുന്നു.

ഐക്യരാഷ്ട്ര സംഘടനയും കേന്ദ്ര സർക്കാരും അംഗീകരിച്ച സുസ്ഥിര വികസന ലക്ഷ്യങ്ങൾ കൈവരിക്കുന്നതിനും നാനാ വിധത്തിലുള്ള ആവശ്യങ്ങളും നിർദ്ദേശങ്ങളും ഉൾക്കൊണ്ട് കേരള സർക്കാരിന്റെ 2026-27 ബജറ്റിലെ അനക്സ്സർ 4 ലെ വകയിരുത്തലുകൾക്കനുസരിച്ചാണ് ചെലവുകൾക്ക് തുക നീക്കി വെച്ചിട്ടുള്ളത്. സർക്കാരിന്റെ ഫണ്ടുകളിലുള്ള ഏറ്റെടുത്തുകൊടുക്കുന്ന സൗകര്യമായും പഞ്ചായത്തിന്റെ 2026-27 വാർഷിക പദ്ധതി പുതുക്കുന്നതിനനുസരിച്ചും ഈ ബജറ്റ് പുതുക്കേണ്ടതുണ്ട്. നിങ്ങളേവടെയും സഹകരണത്തോടെ നാനാത്ത് ഗ്രാമ പഞ്ചായത്തിന്റെ 2026-27 വർഷത്തെ വാർഷിക ബജറ്റ് ചർച്ചയും അംഗീകാരത്തിനുമായി സമർപ്പിക്കുകയാണ്.

നാനാത്ത്  
25.02.2026

പി. സുധീഷ്  
വൈസ് പ്രസിഡൻ്റ്,  
നാനാത്ത് ഗ്രാമ പഞ്ചായത്ത്

മാന്യരെ,

നാറാത്ത് ഗ്രാമ പഞ്ചായത്ത് കണ്ണൂർ ജില്ലയിലെ കല്ലയാറ്റേരി ബ്ലോക്ക് പഞ്ചായത്തിൽ ഉൾപ്പെടുന്ന 17.24 ച.കി.മീ മാത്രം വിസ്തൃതിയുള്ള കൊച്ചു ഗ്രാമ പഞ്ചായത്താണ്. വടക്കും പടിഞ്ഞാറും ഭാഗങ്ങളിൽ ഉള്ള വളപട്ടണം പുഴയും തെക്ക് കൊളച്ചേരി ഗ്രാമ പഞ്ചായത്ത് അതിർത്തി വരെ നീണ്ടു കിടക്കുന്ന കാട്ടാനുള്ളി പുഴയും നാറാത്ത് ഗ്രാമ പഞ്ചായത്തിനെ ഒരു ഉപദീപാക്കി മാറ്റുന്നു.

കണ്ണാടിപ്പറമ്പ്, നാറാത്ത് എന്നീ രണ്ട് വില്ലേജുകളിൽ ഉൾപ്പെടുന്ന നാറാത്ത് ഗ്രാമ പഞ്ചായത്ത് ഒരു കാർഷിക ഗ്രാമം കൂടിയാണ്. കൈത്തറി നെയ്യ്, സൂക്ഷ്മതല ചെറു കിട വ്യവസായം, കള്ളച്ചെത്ത്, മത്സ്യബന്ധനം എന്നിവയായിരുന്നു പ്രധാന തൊഴിലുകളായി ഉണ്ടായിരുന്നത്. പഞ്ചായത്തിന്റെ പ്രധാന വരുമാന മാർഗ്ഗമായിരുന്ന മണൽ വാരൽ നിലച്ചിട്ട് വർഷങ്ങളായി.

നിലവിൽ ഗ്രാമ പഞ്ചായത്തിന്റെ പ്രധാന വരുമാനമാർഗ്ഗം കെട്ടിട നികുതിയും തൊഴിൽ നികുതിയുമാണ്. ആയത് 100 ശതമാനം പിരിച്ചെടുക്കുന്നത് കുറച്ച് വർഷങ്ങളായി തുടരുന്നു. 18 വാർഡുകൾ ഉള്ള നാറാത്ത് ഗ്രാമ പഞ്ചായത്തിൽ 8049 കുടുംബങ്ങളിലായി 30522 (2011 സെൻസസ്) ജനസംഖ്യയാണ് ഉള്ളത്. അതിൽ 16122 സ്ത്രീകളും 14400 പുരുഷന്മാരുമാണ് ഉള്ളത്. 6225 കുട്ടികളിൽ 3306 പെൺകുട്ടികളും 2919 ആൺകുട്ടികളുമാണ്. 333 ഭിന്നശേഷിക്കാരും 3729 വയോജനങ്ങളും ഉള്പ്പെടുന്നു. പട്ടിക ജാതി വിഭാഗം 579 കുടുംബങ്ങളിലായി 2996 അംഗങ്ങളുണ്ട്. 1512 സ്ത്രീകളും 1484 പുരുഷന്മാരുമാണ് ഉള്ളത്. മത്സ്യതൊഴിലാളി കുടുംബങ്ങൾ 60 അതിൽ 240 അംഗങ്ങളുണ്ട്. പട്ടിക വർഗ്ഗ വിഭാഗം 1 കുടുംബവും 7 അംഗങ്ങളും ആണ് ഉള്ളത്. ട്രാൻസ്ജെൻറൈറ്റ് നിലവിൽ നാറാത്ത് ഗ്രാമ പഞ്ചായത്തിൽ ഇല്ല.

കേരള പഞ്ചായത്ത് രാജ് സെക്ഷൻ 214 പ്രകാരമാണ് ഗ്രാമ പഞ്ചായത്തുകൾ ബജറ്റ് അവതരണം നടത്തുന്നത്. എല്ലാ അനിവാര്യ ചുമതലകളും കഴിച്ച് 5 ശതമാനം മിച്ചം കാണിക്കുന്ന ബജറ്റ് മാത്രമേ ഗ്രാമ പഞ്ചായത്തുകൾ അംഗീകരിക്കാൻ പാടുള്ളൂ. 2026-27 വാർഷിക പദ്ധതിക്ക് ജില്ലാ ആസൂത്രണ സമിതിയുടെ അംഗീകാരം ലഭിച്ച് വെറ്റിംഗ് കൂടി

ലഭിച്ചാൽ മാത്രമേ ഗ്രാമപഞ്ചായത്തിന്റെ ബജറ്റിന് കൂടുതൽ കൃത്യതയും വ്യക്തതയും കൈവരിക്കുവുള്ളൂ.

കെട്ടിട നികുതി, തൊഴിൽ നികുതി എന്നീ നികുതി വരുമാനങ്ങളും വാടക, കെട്ടിട നിർമ്മാണ പെർമിറ്റ്, ലൈസൻസ് ഫീസ്, വിവാഹ രജിസ്ട്രേഷൻ, ടെണ്ടർഫാറം, ഫൈൻ, ഫോറം വിലപിടിച്ച തുടങ്ങിയ നികുതിയേതര വരുമാന മാർഗ്ഗങ്ങളും ചേർന്നതാണ് പഞ്ചായത്തിന്റെ പ്രധാന വരുമാന സ്രോതസ്സ്. തനത് ഫണ്ടിൽ നിന്ന് എസ്റ്റാബ്ലിഷ്മെന്റ്, ഭരണ ചെലവുകൾ ആണ് മുഖ്യമായും ചെവ് നേരിടുന്നത്. ഇത് കാലാകാലമായി വർദ്ധിച്ചു വരുന്നു. ചെലവുകൾ പ്രധാനമായും തെരുവ് വിളക്ക് , വൈദ്യുതി ചാർജ്ജ് എന്നിവ ആണ്. മുഴുവൻ തെരുവ് വിളക്കുകൾക്കും മീറ്റർ സ്ഥാപിക്കുന്നതിലൂടെ വൈദ്യുതി നിരക്കിൽ കുറവു വരുത്താൻ സാധിക്കും. എല്ലാ വിധികളിലും സ്മീറ്റ് ലൈറ്റിനുള്ള ലൈൻ സ്ഥാപിക്കാനും, എന്നർത്ഥം മീറ്റർ പരിധിയിൽ സ്ഥാപിക്കാനും കെ.എസ്.ഇ.ബി ക്ക് പണമടച്ച് കാത്തിരിക്കുന്നു. കുടിവെള്ള പൈപ്പുകൾക്ക് തീരുമാനിച്ച എല്ലാ സ്മീറ്റ് ലൈനുകളും സംയുക്ത ഓഡിറ്റ് ഈ വർഷം നടപ്പിലാക്കിയത് കാരണം, നിലവിലുള്ള ഉപയോഗിക്കാത്ത ടാപ്പുകൾക്കും തുക അടവാക്കുന്ന അവസ്ഥ മാറ്റിയിട്ടുണ്ട്. ഈ വർഷം സംയുക്ത പരിശോധന നടത്തുകയും ഉപയോഗിക്കാത്ത 61 പൊതു ടാപ്പുകൾ കണ്ടെത്തുകയും ഡിസ്കണക്ട് ചെയ്യുന്നതിനും നടപടി സ്വീകരിച്ചിട്ടുണ്ട്. വാഹനത്തിന്റെ ഇന്ധന ചാർജ്ജ് ദിനം തോറും വില കൂടുന്ന സ്ഥിതിയിലാണ്. വരുമാനം കൂട്ടാൻ ശ്രമിക്കുന്നത് പോലെ തന്നെ അനാവശ്യ ചെലവുകളും നിയന്ത്രിക്കേണ്ടതുണ്ട്. പകൽ സമയങ്ങളിൽ കത്തുന്ന തെരുവ് വിളക്കുകൾ, കണ്ടെത്തി ആവശ്യമായ മുൻകരുതലുകൾ സ്വീകരിക്കേണ്ടതുണ്ട്. ഓഫീസുകളിൽ ഉപയോഗ ശൂന്യമായ ഫർണ്ണിച്ചറുകൾ, മറ്റ് വസ്തുക്കൾ യഥാസമയം കണ്ടെത്തി വിലപിടിച്ച സാമ്പത്തിക ചോർച്ച തടയാവുന്നതാണ്.

തനത് ഫണ്ടിലെ പോലെ വികസന പദ്ധതി തുകയിലും ഈ മുൻകരുതലുകൾ നമുക്ക് ഉണ്ടാകണം. പാശ്ചാത്തല മേഖലയിലെ വിവിധ നിർമ്മാണ പ്രവർത്തികളിലും, സേവന മേഖലയിലെ വാങ്ങൽ ഉല്പന്നങ്ങളുടെ ഗുണ നിലവാരം, കൂടുതൽ ആസ്തി വികസനത്തിനും ആസ്തി സംരക്ഷിക്കുന്നതിനും സഹായകരമാണ്. നിർമ്മാണ പ്രവർത്തികളിൽ കെട്ടിട നിർമ്മാണത്തിന്റെ കാര്യത്തിൽ കൃത്യമായ ഗുണ നിലവാരവും ലക്ഷ്യവും സുരക്ഷിതത്വവും പാലിക്കപ്പെടേണ്ടതാണ്.

ഉല്പാദന മേഖലയിൽ തൊഴിൽ വ്യവസായ മേഖലകളിൽ വകയിരുത്തുന്ന തുകകൾ യഥാവിധി ചെലവഴിക്കപ്പെടണം. കൃത്യമായ പദ്ധതി ലക്ഷ്യം കൈവരിക്കാൻ ഈ മേഖലയിൽ ഉണർവ് ഉണ്ടാകണമെന്നതിൽ തർക്കമില്ല. എങ്കിലേ പ്രസ്തുത വകയിരുത്തലുകൾ കൊണ്ട് പ്രയോജനമുണ്ടാകൂ. പദ്ധതിയിനത്തിൽ വികസന ഫണ്ടിൽ പൊതുവിഭാഗ വിഹിതവും പട്ടികജാതി വിഭാഗവും (എസ്.സി.പി) ആണ് ഉള്ളത്. ആസ്തി വികസനത്തിൽ റോഡ്, റോഡിതര വിഹിതവും ഉൾപ്പെടുന്നു. ജില്ലാ പഞ്ചായത്ത്, ബ്ലോക്ക്

പഞ്ചായത്ത്, എം.പി., എം.എൽ. എ, ഡിപ്പാർട്ട്മെന്റ് ഫണ്ടുകൾ, നഗര സഞ്ചയ പദ്ധതിയിൽ കോർപ്പറേഷൻ വിഹിതം മുതലായവ ഉൾപ്പെടുത്തുന്നുണ്ട്. മേഖല വിഭജനവും നിർബന്ധിത വകയിരുത്തലുകളും കൃത്യമായ രീതിയിൽ ചെയ്യാൻ സാധിക്കണം.

നമ്മുക്ക് കണ്ടെത്താൻ സാധിക്കുന്ന പുതിയ നികുതികളും ഫീസുകളും സംബന്ധിച്ചും മറ്റ് നിർദ്ദേശങ്ങളും ക്ഷണിച്ചുകൊണ്ടും ആണ് 2026-27 വർഷത്തെ ബജറ്റ് തയ്യാറാക്കിയിരുന്നതെന്ന്. ഉല്പാദന - സേവന മേഖലയ്ക്ക് പ്രാധാന്യം നൽകി കൊണ്ട്, സർഭരണ മേഖലയിലുണ്ടായിരുന്ന സാമൂഹ്യ ജൻറർ ബജറ്റ് ആണ് ഇവിടെ അവതരിപ്പിക്കുന്നത്

## **ഉല്പാദന മേഖല**

### **കൃഷിയും അനുബന്ധ പ്രവർത്തനങ്ങളും**

സമഗ്രതെങ്ങ് കൃഷി വികസനം, സമഗ്ര നെൽ കൃഷി വികസനം, സമഗ്ര പച്ചക്കറി കൃഷി വികസനം, വാഴക്കന്ന് വിതരണം, കവുങ്ങിൻ തൈകൾ വിതരണം, ഇടവിള കിറ്റ് വിതരണം, പുതിന ഗ്രാമം, കുറ്റി കരുമുളക് തൈ വിതരണം, മട്ടുപ്പാവ് കൃഷി, കൃഷി സമൃദ്ധി പദ്ധതി തുടങ്ങിയവയാണ് ഈ മേഖലയിൽ ഉൾപ്പെടുന്നത് . ഈ വർഷം 27.75 ലക്ഷം രൂപ വകയിരുത്തിയിട്ടുണ്ട്. നൂറ് ശതമാനം തരിശ് രഹിത പഞ്ചായത്ത് എന്ന ലക്ഷ്യം പൂർത്തീകരിക്കാൻ സാധിച്ചിട്ടില്ല. തീറ്റ പുൽകൃഷി, പുഷ്പകൃഷി വികസനം, ചെറുധാന്യങ്ങളുടെ വിത്തു വിതരണം എന്നീ പ്രോജക്റ്റുകൾ നടപ്പിലാക്കുന്നത് വഴി ഈ ലക്ഷ്യത്തിലോട്ട് അടക്കുന്നതിന് സാധിക്കുമെന്ന് പ്രതീക്ഷിക്കുന്നു. ആയതിലേക്ക് 1.8 ലക്ഷം രൂപ വകയിരുത്തുന്നു.

### **മുഗ സംരക്ഷണം ക്ഷീര വികസനം**

കന്നുകാലികൾക്ക് കാലിത്തീറ്റ, കന്നുകുട്ടി പരിപാലനം, കുറവപശു വിതരണം, ആട് വിതരണം, പോത്ത് വിതരണം, മുട്ടക്കോഴി വിതരണം തുടങ്ങിയ പദ്ധതികൾ നടപ്പിലാക്കി വരുന്നുവെങ്കിലും പാൽ, മുട്ട എന്നിവയിൽ സ്വയം പര്യാപ്ത നേടാനുള്ള രീതിയിൽ പദ്ധതികൾ ഉണ്ടാകുന്നില്ല. അതിനാവശ്യമായ സാമൂഹിക അവസ്ഥ രൂപപ്പെടണം കുറവപശു വിതരണം,പോത്ത് വിതരണം, മുട്ടക്കോഴി വിതരണം. പ്രത്യേക കന്നുകുട്ടി പരിപാലനം, കാലിത്തീറ്റ സബ്സിഡി എന്നിവയ്ക്ക് 2026-27 വർഷം 21 ലക്ഷം രൂപ വകയിരുത്തുന്നു. കോഴിമുട്ടയിൽ സ്വയം പര്യാപ്തം കൈവരിക്കുന്നതിന് 70000 രൂപ വകയിരുത്തി സ്കൂൾ കുട്ടികൾക്ക് കോഴിക്കുഞ്ഞി വിതരണം പദ്ധതി നടപ്പിലാക്കുന്നു. ക്ഷീരകർഷകർക്ക് പാലിന് അധിക വില നൽകൽ, ക്ഷീരസംഘം മുഖേന കാലിത്തീറ്റ 12 ലക്ഷം രൂപ വകയിരുത്തുന്നു.

**മത്സ്യമേഖല**

മത്സ്യതൊഴിലാളികൾക്ക് വള്ളവും വലയും, മുറ്റത്തൊരു മീൻ തോട്ടം മത്സ്യ തൊഴിലാളികൾക്ക് ജാക്കറ്റ്, മത്സ്യ കർഷകർക്ക് കൂട് കൃഷി എന്നിവക്ക് 3.2 ലക്ഷം രൂപ വകയിരുത്തുന്നു. മത്സ്യതൊഴിലാളികളുടെ മക്കൾക്ക് ഫർണിച്ചർ, കുടുംബങ്ങൾക്ക് പി വി സി വാട്ടർ ടാങ്ക് എന്നിവയും ഈ വർഷത്തെ പദ്ധതിയാണ്, 40000 രൂപ വകയിരുത്തുന്നു.

**പ്രാദേശിക സാമ്പത്തിക വികസനം**

വനിതാഘടകപദ്ധതി 10% ഫണ്ട് ഉപയോഗിച്ച് വനിതാ സംരംഭങ്ങളാണ് മുഖ്യമായും നടന്നുകൊണ്ടിരിക്കുന്നത്. വനിതകൾക്കുള്ള സ്വയം തൊഴിൽ സംരംഭങ്ങൾക്ക് 23 ലക്ഷം വകയിരുത്തുന്നു. ഹരിതകർമ്മ സേന സംരംഭങ്ങൾക്ക് 1.5 ലക്ഷം രൂപ വകയിരുത്തുന്നു

**സേവന മേഖല**

**പാർപ്പിടം**

ലൈഫ് പി എം എ വൈ, വാസയോഗ്യമല്ലാത്ത വീടുകൾ വാസയോഗ്യമാക്കൽ എന്നീ പദ്ധതികൾ തുടരുകയും മേൽക്കൂര മാറ്റൽ പദ്ധതിയും നടപ്പിലാക്കുകയും ചെയ്യും. ഇതിനായി 2 കോടി രൂപ വകയിരുത്ത .

**സാമൂഹ്യക്ഷേമം**

സ്ത്രീ സുരക്ഷ മുൻനിർത്തി ജാഗ്രതാ സമിതി ശക്തിപ്പെടുത്താനുള്ള പദ്ധതികൾ തയ്യാറാക്കും സ്വന്തമായി കെട്ടിടമില്ലാത്ത അംഗനവാടികൾക്ക് സ്ഥലവും കെട്ടിടവും ലഭിക്കാനുള്ള പ്രവർത്തനം നടത്തും. അങ്കണവാടി പോഷകാഹാരം, ഭിന്നശേഷി സ്കോളർഷിപ്പ് എന്നീ പ്രൊക്യൂർമെന്റുകൾക്ക് ആവശ്യമായ തുക വകയിരുത്തിയിട്ടുണ്ട്. വിട്ടുകിട്ടിയ സ്ഥാപനങ്ങളിൽ വയോജന സൗഹൃദമാക്കും. BRC തുടങ്ങുന്നതിനുള്ള സാധ്യത പരിശോധിക്കും. ആവശ്യമായ അംഗനവാടികൾക്ക് മുകളിൽ മീറ്റിംഗ് ഹാൾ നിർമ്മിക്കുകയും അതിനോടനുബന്ധിച്ച് സ്ത്രീകൾക്കായി ഫിറ്റ്നസ് സെൻറർ നടപ്പിലാക്കും. ജൻറർ റിസോഴ്സ് സെൻററിന്റെ ആഭിമുഖ്യത്തിൽ സ്ത്രീകൾക്കും കുട്ടികൾക്കും വയോജനങ്ങൾക്കും ആവശ്യമായ മാനസിക പിന്തുണയും യോഗക്ലാസും ക്യാമ്പും നടത്തും. ഭിന്നശേഷി കലാമേള, ഭിന്നശേഷിക്കാർക്ക് ഇലക്ട്രിക് വീൽ ചെയർ, ഭിന്നശേഷിക്കാർക്ക് ഉപകരണങ്ങൾ, കേൾവി പരിമിതിയുള്ളവർക്ക് സഹായ ഉപകരണങ്ങൾ, ബാലസഭാ ശാക്തീകരണം, ഭിന്നശേഷിക്കാർക്ക് പെട്ടിക്കട

തുടങ്ങിയ പദ്ധതികൾ നടപ്പിലാക്കും. ഇതിനായി 45 ലക്ഷം രൂപ വകയിരുത്തുന്നു. ഇതിലൂടെ സ്ത്രീകൾക്കും കുട്ടികൾക്കും ഭിന്നശേഷിക്കാർക്കും വയോജനങ്ങൾക്കും പ്രയോജനം ലഭിക്കും.

### **കുടിവെള്ള ശുചിത്വം**

നിലവിലുള്ള കുടിവെള്ള പദ്ധതികളുടെ കാര്യക്ഷമത ഉറപ്പ് വരുത്തും. ജലജീവൻമിഷൻറെ ഭാഗമായി മുഴുവൻ വീടുകൾക്കും കണക്ഷൻ ലഭ്യമാക്കും. ഉപയോഗശൂന്യമായ കുളങ്ങളും കിണറുകളും പുനരുജ്ജീവിപ്പിക്കുന്നതിനുള്ള പദ്ധതികൾ നടപ്പിലാക്കും.. മുഴുവൻ വീടുകളിലും റിംഗ് കമ്പോസ്റ്റ് വ്യാപിപ്പിക്കേണ്ടതുണ്ട്. കഴിഞ്ഞവർഷങ്ങളിൽ അപേക്ഷിച്ച മുഴുവൻ പേർക്കും റിംഗ് കമ്പോസ്റ്റ് അനുവദിച്ചു വരുന്നു. വരമാലിന്യ നിർമ്മാർജ്ജനവുമായി ബന്ധപ്പെട്ട പ്രവർത്തനങ്ങൾ ആകെ 25 ലക്ഷം രൂപ വകയിരുത്തുന്നു. ശ്ശശാന നവീകരണത്തിന് 10ലക്ഷം രൂപ വകയിരുത്തുന്നു. ഹരിതകർമ്മ സേനയുടെ ശരാശരി പ്രതിമാസ വേതനം 8500/- രൂപ എന്നത് ചുരുങ്ങിയത് 15000/- രൂപയായി. 100 ശതമാനം യൂസർഫീ കളക്ഷൻ ലഭിക്കുന്നുണ്ട്. . ശുചിത്വവും മാലിന്യ രഹിതവുമായ പഞ്ചായത്ത് എന്ന സുസ്ഥിര വികസന ലക്ഷ്യം കൈവരിക്കുന്നതിനുള്ള പദ്ധതികൾ ആവിഷ്കരിക്കുന്നുണ്ടെങ്കിലും ഉദ്ദേശിച്ച ലക്ഷ്യം കൈവരിക്കാൻ സാധിച്ചിട്ടില്ല. റോഡരികിൽ മാലിന്യങ്ങൾ വലിച്ചെറിയുന്നത് കണ്ടുപിടിക്കുന്നതിന് 20 ലക്ഷം രൂപ ചെലവഴിച്ച് CCTV,ANPR ക്യാമറ എന്നിവ സ്ഥാപിച്ചുവെങ്കിലും ആ സ്ഥലം മാറി മറ്റ് ഭാഗങ്ങളിലേക്ക് മാലിന്യം വലിച്ചെറിയുന്ന അവസ്ഥ ഉണ്ടാകുന്നു. ഇത് മാറ്റിയെടുക്കാൻ സാമൂഹ്യ ബോധവൽക്കരണം അത്യാവശ്യമാണ്. കുടുംബശ്രീകളെയും യൂത്ത് ക്ലബ്ബുകളെയും സ്കൂൾ വിദ്യാർത്ഥികളെയും ഉപയോഗപ്പെടുത്തി ബോധവൽക്കരണ ക്യാമ്പുകൾ സംഘടിപ്പിക്കേണ്ടതുണ്ട്. ഹരിതകർമ്മസേനയിലെ അംഗസംഖ്യ വർദ്ധിപ്പിച്ച് അജൈവ മാലിന്യശേഖരണം കാര്യക്ഷമമാക്കും. ഒറ്റത്തവണ പ്ലാസ്റ്റിക് ബദൽ ഉൽപ്പന്ന മേളകൾ നടത്തുകയും ഡിസ്പോസിബിൾ സാധനങ്ങൾ ഉത്സവവാഘോഷ പരിപാടികളിൽ ഒഴിവാക്കുന്നതിന് ബോധവൽക്കരണം നടത്തുകയും ചെയ്യും. ഒറ്റത്തവണ പ്ലാസ്റ്റിക് ഒഴിവാക്കുന്നതിലൂടെ പഞ്ചായത്തിലെ മുഴുവൻ ജനങ്ങൾക്കും ശുചിത്വ -ആരോഗ്യമേഖലയിൽ നല്ല നേട്ടം കൈവരിക്കാൻ സാധിക്കും ഇതിലൂടെ മാലിന്യമുക്ത പഞ്ചായത്ത് എന്ന പദവി നേടിയെടുക്കാൻ സാധിക്കും.

### **ആരോഗ്യം**

ആരോഗ്യരംഗത്ത് പാലിയേറ്റീവ് പ്രവർത്തനങ്ങൾ ,സാന്ത്വനം, ആർദ്രം, കണ്ണൂർ ഫൈറ്റ് കാൻസർ, ആരോഗ്യ ജാഗ്രത, വൃക്കരോഗികളുടെ ഡയാലിസിസിന് മരുന്ന് നല്ലൂർ, ക്ഷയ രോഗികൾക്ക് പോഷകാഹാര കിറ്റ്, സെറിബ്രൽ പാസ്റ്റി ബാധിച്ച ഭിന്നശേഷി കുട്ടികൾക്ക് ഡയപ്പർ, ജീവിത ശൈലി രോഗങ്ങൾക്ക് മരുന്ന്, എഫ് എച്ച് സിയിലേക്ക് മരുന്ന്, ഹോമിയോ മരുന്ന്, ആയുർവ്വേദ മരുന്ന് ,എന്നിവയ്ക്കായി 45 ലക്ഷം രൂപ വകയിരുത്തുന്നു. അതിദരിദ്രർക്ക് മരുന്ന് വാങ്ങുന്നതിനായി 1 ലക്ഷം രൂപ വകയിരുത്തുന്നു.

### പട്ടികജാതി /പട്ടിക വർഗ്ഗം

പെൺകുട്ടികളുടെ വിവാഹ ധനസഹായം, പഠനോപകരണം, മെറിറ്റോറിയസ് സ്കോളർഷിപ്പ് , മിശ്രവിവാഹ സ്കോളർഷിപ്പ്,തുടങ്ങിയ പദ്ധതികൾക്ക് പുറമെ ഉന്നതികളുടെ സമഗ്രമായ വികസനത്തിന് ആവശ്യമായ പദ്ധതികൾ ആവിഷ്കരിക്കും. സൌത്ത് അംബേദ്കർ ഗ്രാമത്തിലെ കമ്മ്യൂണിറ്റി ഹാൾ പൊളിച്ച് മാറ്റി പുതിയത് പണിയും. ആയതിലേക്ക് 25 ലക്ഷം രൂപ വകയിരുത്തുന്നു. ഉന്നതികളിൽ ബോട്ടിൽ ബുത്ത് ഉന്നതികളിൽ വാട്ടർ ഫിൽട്ടർ സംവിധാനം, സോക്പിറ്റ് വ്യാപനം എന്നിവ ഉണ്ടാക്കും. പഞ്ചായത്തിൽ താമസമാക്കിയ ഒരു പട്ടികവർഗ്ഗ കൂടുംബത്തിനെ പൊതുധാരയിൽ കൊണ്ടുവരാനുള്ള പദ്ധതികൾ ആവിഷ്കരിക്കും. വിവിധ എസ് സി പി ഘടക പദ്ധതികൾക്കായി ഇതിലേക്കായി 88 ലക്ഷം രൂപ വകയിരുത്തുന്നു.

### പശ്ചാത്തലം

102 കി മി റോഡ് ടാറിംഗ് നടത്തിയതും MGNREGS ഉം ഉൾപ്പെടുത്തി 36 കി മി നടപ്പാതകൾ ഉണ്ടാക്കിയതും ഗതാഗത സൗകര്യം മെച്ചപ്പെടുത്തി എങ്കിലും ഈ മേഖലയിൽ ജൻറർ സൗഹൃദം ആക്കാനുള്ള പ്രവർത്തനങ്ങൾ ഏറ്റെടുക്കും. ബാക്കി വരുന്ന മുഴുവൻ റോഡുകളും ടാറിംഗും റീടാറിംഗും സൈഡ് കോൺക്രീറ്റും ചെയ്ത് സ്ത്രീകൾക്ക് രാത്രിയിലും യാത്രചെയ്യുന്നതിന് ആവശ്യമായ സ്കീറ്റ് ലൈറ്റ് സംവിധാനം ഏർപ്പെടുത്തുകയും വയോജനങ്ങൾക്കും ഭിന്നശേഷിക്കാർക്കും സഞ്ചരിക്കുന്നതിനാവശ്യമായ സൈഡ് സൗകര്യവും ഒരുക്കും. സ്കൂളുകളും അംഗനവാടികളും ഉള്ള സ്ഥലങ്ങളിൽ ഹമ്പ്, സൂചനാബോർഡ്, അപകടസാധ്യതയുള്ള സ്ഥലങ്ങളിൽ കോൺവെക്സ് മിറർ സ്ഥാപിക്കൽ എന്നിവ നടപ്പിലാക്കും. ഇതിനായി മെയിൻറനൻസ് ഗ്രാൻറ് (റോഡ്), വികസന ഫണ്ട്, ധനകാര്യ കമ്മീഷൻ ഗ്രാൻറ് ഫണ്ട് വകയിരുത്തുന്നതോടൊപ്പം പൊതു താൽപര്യമുള്ളവരുടെ സംഭാവനകളും ഇക്കാര്യത്തിൽ ഉപയോഗപ്പെടുത്താൻ പരിശ്രമിക്കും. കൂടാതെ തൊഴിലുറപ്പ് പദ്ധതി വിഹിതവും ഉപയോഗപ്പെടുത്തും. ഊർജ്ജസംരക്ഷണത്തിന്റെ ഭാഗമായി LED വൽക്കരണം ലക്ഷ്യമിട്ടുവെങ്കിലും പല ഭാഗങ്ങളിലും സ്കീറ്റ് ലൈറ്റ് ലൈൻ ഇല്ലാത്തത് പ്രവർത്തനം പൂർണ്ണതയിൽ എത്തിക്കുന്നതിന്

തടസ്സമാകുന്നു. വരുന്ന അഞ്ച് വർഷത്തിനുള്ളിൽ ആവശ്യമായ ഭാഗങ്ങളിൽ എല്ലാം സ്കീം ലൈറ്റ് ലൈൻ സ്ഥാപിച്ച് പദ്ധതി വ്യാപിപ്പിക്കും. ഇതിലൂടെ സ്ത്രീ പുരുഷ, ജാതി-മത പ്രായഭേദമന്യേ പഞ്ചായത്തിലെ മുഴുവൻ ജനങ്ങൾക്കും ഉപകാരം ലഭിക്കും

### വിദ്യാഭ്യാസം ,കല,സാംസ്കാരികം ,യുവജനക്ഷേമം

ഈ മേഖലയിൽ 2026-27 വർഷം 39 ലക്ഷം രൂപ വകയിരുത്തുന്നു. സർക്കാർ എൽ പി സ്കൂളിന്റെ അടിസ്ഥാന സൗകര്യ വികസനത്തിന് ആവശ്യമായ പ്രവർത്തനങ്ങൾ ഏറ്റെടുക്കും.സ്കൂൾ കുട്ടികൾക്ക് പ്രഭാത ഭക്ഷണം, എസ് എസ് കെ, പത്താമുദയം, രജിസ്ട്രേഡ് ക്ളബുകൾക്ക് സ്പോർട്സ് കിറ്റ്, തുടർസാക്ഷരത, സ്കൂൾ കുട്ടികൾക്ക് ഫുട്ബോൾ പരിശീലനം മുതലായവ ഈ മേഖലയിലെ പ്രധാന പദ്ധതികളാണ്.

### കുടുംബശ്രീ

നാടിന്റെ വികസനത്തിന് സഹായകമാകുന്ന കുടുംബശ്രീ പ്രസ്ഥാനം പഞ്ചായത്തിന്റെ എല്ലാ ഭാഗങ്ങളിലും വ്യാപിപ്പിക്കുന്നതിന് പ്രവർത്തനം സംഘടിപ്പിക്കും അതിന്റെ ഭാഗമായി നിലവിലെ 3111 കുടുംബങ്ങൾക്കൊപ്പം 90 കുടുംബങ്ങൾക്ക് കൂടി കുടുംബശ്രീയുടെ സേവനങ്ങൾ ലഭ്യമാക്കാൻ സാധിക്കും ഇതിലൂടെ സ്ത്രീകളുടെ സാമൂഹ്യ-സാമ്പത്തിക മേഖലയിൽനല്ല നേട്ടം കൈവരിക്കാൻ സാധിക്കും. ബാലസഭ, ഓക്സിലറി ഗ്രൂപ്പുകൾ എന്നിവ ശക്തിപ്പെടുത്തുന്നതിനുള്ള പദ്ധതികൾ ആവിഷ്കരിക്കും. ആശ്രയ കുടുംബങ്ങളുടെ അടിസ്ഥാന സൗകര്യ വികസന പ്രവർത്തനങ്ങൾ ഏറ്റെടുക്കും GRC യുടെ പ്രവർത്തനം കാര്യക്ഷമമാക്കും ഇതിനായി 10ലക്ഷം രൂപ വകയിരുത്തുന്നു.

### MGNREGS

ഈ സാമ്പത്തിക വർഷം ഈ മേഖലയിൽ 8 കോടി ഫണ്ട് ചിലവഴിക്കാൻ സാധിക്കും. 2942 ഓളം പേർ രജിസ്റ്റർ ചെയ്തുവെങ്കിലും 689 പേർ മാത്രമാണ് ആക്ടിവ് തൊഴിലാളികൾ ആയി ഉള്ളത്. കഴിഞ്ഞ സാമ്പത്തിക വർഷം 448 പേർക്ക് 100 ദിനം തൊഴിൽ നൽകാൻ സാധിച്ചിട്ടുണ്ട്. രജിസ്റ്റർ ചെയ്ത മുഴുവൻ പേരെയും ആക്ടിവ് തൊഴിലാളികൾ ആക്കാൻ സാധിച്ചാൽ തൊഴിലില്ലായ്മക്ക് പരിഹാരം കാണാനാകും. ആക്ഷൻപ്ലാനിൽ ഉൾപ്പെടുത്തിയ പ്രവർത്തനങ്ങളും ഏറ്റെടുത്ത് നടപ്പിലാക്കും. അതിലൂടെ 4.5 കോടി രൂപ ചിലവഴിക്കാൻ സാധിക്കുമെന്ന് പ്രതീക്ഷിക്കുന്നു.

### ടൂറിസം

ഗ്രാമ പഞ്ചായത്തിന്റെ മുഖഛായ തന്നെ മാറ്റി എടുക്കാനുതകുന്ന മേഖലയാണ് ടൂറിസം മേഖല. one localbody one idea എന്ന പദ്ധതിയിൽ ഉൾപ്പെടുത്തി നാനാത്ത് ഗ്രാമ പഞ്ചായത്തിലെ കാക്കത്തുരുത്തിയിലെ പുറമ്പോക്ക് ഭൂമിയിൽ ടൂറിസം പദ്ധതി നടപ്പിലാക്കുന്നതിന്റെ പ്രാരംഭ ഘട്ടത്തിലാണ്. കാട്ടാമ്പള്ളി കയാക്കിംഗ് സെന്റർ, കുമ്മായക്കടവ് കല്ലൂരി കടവ് ബോട്ട് ജട്ടികൾ എന്നിവ പൂർണ്ണതോതിൽ സജ്ജമായാൽ പഞ്ചായത്തിന്റെ സമ്പത്ത് വ്യവസ്ഥയിൽ കാര്യമായ മാറ്റം പ്രതീക്ഷിക്കാവുന്നതാണ്.

**ദാരിദ്ര്യ നിർമ്മാർജ്ജനം**

നാനാത്ത് പഞ്ചായത്തിലെ 48 അതിദാരിദ്ര്യരായ ഗുണഭോക്താക്കളെ ദാരിദ്ര്യമുക്തമാക്കുന്നതിനുള്ള നടപടികൾ സ്വീകരിച്ച് വരുന്നുണ്ട്. 2026-27 വർഷവും അതിദാരിദ്ര്യ നിർമ്മാർജ്ജനത്തിന് ഫണ്ട് വകയിരുത്തുന്നു. അതിദാരിദ്ര്യനിർമ്മാർജ്ജനവുമായി ബന്ധപ്പെട്ട് വീട് റിപ്പയർ ചെയ്യുന്നതിനും, മരുന്ന് വാങ്ങുന്നതിനുമായി 3 ലക്ഷം രൂപ വകയിരുത്തുന്നു.

നന്ദി